

## نظریہ وحدت الوجود اور ڈاکٹر اسرار احمد عیندیہ

حافظ محمد زبیر

حال ہی میں بعض سلفی حضرات کی طرف سے نظریہ وحدت الوجود کے حوالے سے ڈاکٹر اسرار احمد عیندیہ پر نقد سامنے آئی ہے، لیکن ہمارے خیال میں ناقدین میں سے کوئی ایک صاحب بھی ایسے نہیں ہیں جو ڈاکٹر صاحب کے موقف کو پوری طرح سمجھے ہوں۔ ڈاکٹر اسرار احمد عیندیہ سے بھی خطہ کا امکان ہے اور اس کی نفعی ممکن نہیں ہے، لیکن کسی بھی شخص پر تقدیم کا بنیادی تقاضا یہ ہے کہ:

(۱) پہلے آپ اس شخص کے موقف کو اچھے طرح سمجھتے ہوں۔ عام طور پر مذہبی حلقوں کی طرف سے جو تقدیم ہوتی ہیں اس میں مذہبی مقابل کے موقف کو سمجھے بغیر نقد کی جاتی ہے جو کہ کسی طور بھی مناسب طرز عمل نہیں ہے۔ بعض اوقات جس پر آپ نقد کر رہے ہوتے ہیں اس کے افکار بہت واضح ہوتے ہیں اور ان افکار کو اس شخص یا اس سے متعلقہ افراد سے سمجھتے کی ضرورت نہیں پڑتی۔ لیکن بعض اوقات ایسا بھی ہوتا ہے کہ ایک شخص جب کسی موضوع پر کلام کرتا ہے تو وہ موضوع انتہائی دیقق، عینیت اور کچھ بنیادی اصطلاحات کا حال ہوتا ہے اور عام افراد کے لیے اس کو سمجھنا ممکن نہیں ہوتا۔ ایسے میں ناقد کو اس شخص سے رہا راست یا اس کے متعلقین سے یہ وضاحت طلب کر لئی چاہیے کہ جیسے میں ان کا موقف سمجھا ہوں، کیا وہ بھی کہنا چاہتے ہیں؟ یا ان کی مراد کچھ اور ہے۔

(۲) تقدیم کا دروس اقتضایہ ہے کہ تقدیم میں اعتدال کا دامن ہاتھ سے نہ چھوٹنے پائے۔ کسی بھی داعی مذہبی و سیاسی رہنماء، عالم یا فقیہ سے پر نقد کرتے ہوئے اس کی خوبیوں کو بھی تسلیم کرنا چاہیے۔ نقد کا بنیادی مقصد اصلاح و موعوظت ہے، جبکہ زمانہ تقدیم کا مقصد کسی کی شخصیت کو سخ کرنا ہے۔ وحدت الوجود کے مسئلہ میں سوائے ادارہ ”ایقاظ“ کے ڈاکٹر اسرار احمد صاحب کے بھی اکثر ناقدین کا معاملہ ہی ہے کہ ان کی اصل کوشش شخصیت کو سخ کرنے کی زیادہ معلوم ہوتی ہے، بجائے اس کے کام کے سامنے کوئی اصلاح یا موعوظت کا پہلو غالب ہو۔ بعض سلفی حضرات نے ڈاکٹر اسرار احمد عیندیہ کے نظریہ وحدت الوجود اور شیخ ابن عربی کے نظریہ وحدت الوجود کو ایک قرار دیا ہے اور اس بنیاد پر ڈاکٹر اسرار احمد عیندیہ پر شدید نقد کی ہے، حالانکہ دونوں کے نظریہ وحدت الوجود میں بنیادی اور جو ہری فرق موجود ہے، جسے ہم ذیل میں نقل کر رہے ہیں:

### شیخ ابن عربی کا موقف

محققین اہل علم کے مطابق وحدت الوجود کا نقطہ نظر سب سے پہلے شیخ ابن عربی (متوفی ۵۳۸ھ) نے ایک جامع فکر کی صورت میں پیش کیا، اگرچہ اس نظریہ کے منتشر تصورات ابن عربی سے پہلے بھی یونانی

فلسفہ باطنیہ، صوفیاء اور بعض فلسفہ اسلامیت کے ہاں پائے جاتے رہے ہیں۔ ذیل میں ہم انہی کی اختصار کے ساتھ مکن حد تک آسان الفاظ میں اس نظریہ کا ایک خلاصہ پیش کر رہے ہیں۔

فلسفہ اور فلسفہ کا شروع ہی سے ایک بنیادی ڈھنی خلجان یہ رہا ہے کہ ربط الحادث بالقدیم کے مسئلہ کو کیسے حل کیا جائے؟ اس مسئلے کا ایک حل تو قدیم فلسفہ اور مناظر نے ”عقل عشرہ“ اور ”افقِ تسع“ کے تصورات کے ساتھ بیان کیا، جبکہ شیخ ابن عربی نے اس ربط کو اپنے نظریہ وحدت الوجود کے ذریعے حل کیا ہے جس کی بنیادیں انہوں نے فرقہ باطنیہ سے حاصل کیں، جبکہ فرقہ باطنیہ نے یہ انکار یونانی فلسفے سے حاصل کیے تھے۔

شیخ ابن عربی نے قدیم سے حادث تک کے سفر کو ”تزلاٹ ست“ کے ذریعے بیان کیا ہے۔ صوفیاء کے ہاں چونکہ اصطلاحات کی بھرمار ہے لہذا انہوں نے اس تصویر کو ”تزلاٹ ست“ کے علاوہ ”مراقب سبع“ اور ”حضرات خمس“ کے عنوانوں سے بھی پیش کیا اور ان عنوانوں کے تحت وہ وحدت الوجود کے علاوہ کچھ مزید تصورات کی بھی وضاحت کرتے ہیں۔ شیخ ابن عربی کے تزلات کو جاننے سے پہلے یہ مقدمہ جانتا ضروری ہے کہ شیخ کے نزدیک ذات اور صفات کوئی الگ شے نہیں ہیں بلکہ آسماء و صفات باری تعالیٰ بھی میں ذات ہی ہیں۔

شیخ ابن عربی کے نزدیک ذاتِ الہی سے پہلا تزلزل ”حقیقتِ محمدیہ“ میں ہوا ہے اور یہ تزلزل اللہ تعالیٰ کی صفت علم میں ہوا ہے۔ دوسرا تزلزل ان کے نزدیک ”حقیقتِ محمدیہ“ سے ”اعیان ثابتہ“ میں ہوا ہے۔ اور تیسرا تزلزل ”اعیان ثابتہ“ سے ”روح“ میں ہوا ہے۔ چوتھا تزلزل ”روح“ سے ”مثال“ میں اور پانچوام ”مثال“ سے ”جسم“ میں اور چھٹا ”جسم“ سے ”انسان“ میں ہوا ہے۔ ذیل میں ہم ان تزلات کو ایک نقشے کی صورت میں واضح کرتے ہیں اور اس کے بعد بحث کو آگے بڑھاتے ہیں:

### مراتب العیہ مرتبہ کونیہ

پہلا مرتبہ	دوسری مرتبہ	تیسرا مرتبہ	چوتھا مرتبہ	پانچواں مرتبہ	ساتواں مرتبہ	چھٹا تزلزل	پانچواں تزلزل	چوتھا تزلزل	دوسری تزلزل	ذاتِ الہی	پہلا تزلزل
احمدیت	وحدت	وحدت	روح	مثال	جسم	انسان	پانچواں تزلزل	چوتھا تزلزل	دوسری تزلزل	ذاتِ الہی	پہلا تزلزل
غیر مطلق	حقیقتِ محمدیہ	اعیان ثابتہ									

ابن عربی کے اس فلسفہ کو اب ایک سادہ مثال سے سمجھنے کی کوشش کریں، مثلاً جب کوئی بڑھی کسی میز کو بنانے کا ارادہ کرتا ہے تو اس کے ذہن میں پہلے میز کا ایک اجمالی تصور آتا ہے اور اس کے بعد اب اس میز کا تفصیلی تصور آتا ہے۔ یعنی پہلے اس کے ذہن، خیال یا تصور میں یہ بات آئے گی کہ اس نے میز بنانی ہے۔ اس کے بعد اگلے مرحلہ میں اس کے ذہن، تصور یا خیال میں یہ بات آئے گی کہ اس نے کیسی میز بنانی ہے۔ یعنی اس میز کے دراز ہوں گے یا نہیں؟ اس میز میں نیچے پاؤں رکھنے کی جگہ ہوگی یا نہیں؟ اس میز کی لمبائی، چوڑائی تکنی ہوگی؟ وغیرہ ذلک۔ شیخ ابن عربی یہ کہتے ہیں کہ اللہ تعالیٰ نے جب مخلوق کو بنانے کا ارادہ کیا تو اس کا ایک اجمالی تصور کیا اور یہ اجمالی تصور ان کے ہاں ”حقیقتِ محمدیہ“ کہلایا۔ اس مرتبے کی تائید میں وہ ”اوّل“ ما خلق

اللَّهُ نُورٌۢ، جیسی باتفاق الحمد شین ضعیف روایت سے استدلال کرتے ہیں۔ حقیقت محمدیہ، کو صوفیاء کے ہاں 'مرتبہ وحدت' اور 'موجود اجمائی' اور 'حقیقت الحقائق'، اور 'عقل اول' اور 'عالم صفات' اور 'ظہور اول' اور 'عالم روز' اور 'ام الفیض' وغیرہ سے بھی تعبیر کیا جاتا ہے۔ ہم نے ان اصطلاحات کا تذکرہ اس لیے کر دیا ہے کہ جو شخص ابن عربی کے اس مرتبہ اور تنزل کو گہرائی میں سمجھنا چاہتا ہو تو وہ ان اصطلاحات میں ستر سری غور و فکر کے ذریعے بھی اس مرتبہ کے تتفق و متنوع پہلوؤں اور جہات کو اچھی طرح سمجھ سکتا ہے۔

ابن عربی کے نزدیک اس اجمائی تصویر اور خیال کے بعد اللہ تعالیٰ نے اپنی پیدا کرنے والی مخلوق کا تفصیلی تصویر اور خیال کیا اور اس مقام کا نام شیخ ابن عربی کے ہاں آعیان ثابتہ ہے۔ اس مرتبے کو صوفیاء کے ہاں 'مرتبہ واحدیت' اور 'قابلیت ظہور' اور 'وجود فاکٹر' اور 'عقل محدود وغیرہ' جیسی اصطلاحات سے تعبیر کیا جاتا ہے، جو اس مرتبے کی مختلف جہات کو واضح کر رہی ہیں۔ 'اعیان ثابتہ سے شیخ ابن عربی کی کیا مراد ہے؟ اسے ہم آسان الفاظ میں ہم یوں بیان کر سکتے ہیں کہ خارج میں موجود مخلوقات کے جو ہیوں لے اللہ کے خیال اور تصور [یعنی صفت علم] میں موجود ہیں، وہ آعیان ثابتہ ہیں۔ یعنی ہر ہر پیدا شدہ مخلوق کا ایک عین ثابت اللہ کے علم میں موجود ہے اور اس عین ثابت کے مطابق اس مخلوق کا ظہور ہوتا ہے، جیسا کہ ایک بڑھی جب میز کری اور پلٹک وغیرہ بناتا ہے تو ان کو بنانے سے پہلے اس کے ذہن میں اس کے ذہن میں موجود ہوتے ہیں اور جیسا یہوں اس کے ذہن میں ہو گا ویسی ہی کرسی، میز یا پلٹک وہ خارج میں بنائے گا۔ ان تین مراتب [یعنی ذاتِ الہی، حقیقتِ محمدیہ، پیدا ہونے والی مخلوق کا اللہ کے علم میں اجمائی تصویر] اور آعیان ثابتہ [پیدا ہونے والی مخلوق کا اللہ کے علم میں تفصیلی تصویر] کو شیخ ابن عربی کے نظریہ وحدت الوجود میں 'مراتبِ الہی' کہتے ہیں، کیونکہ تنزل اول وثانی کی صورت میں اللہ کا اجمائی علم ہو یا تفصیلی علم، وہ اللہ کی صفت ہے اور اللہ کی صفات عین ذات ہیں، پس یہ تینوں اللہ کی ذات ہی کے مراتب ہیں۔ شیخ ابن عربی کا فلسفہ وحدت الوجود کا مرکزی خیال یہاں ہی ختم ہو جاتا ہے۔ آعیان ثابتہ کے بارے میں شیخ ابن عربی کا یہ نقطہ نظر نہایت اہم ہے کہ "الأعیان ما شمت رائحة الوجود الخارجي" [یعنی اعیان ثابتہ نے خارج میں وجود کی بوجھی نہیں چھپی۔ یعنی اللہ کے علم میں، اعیان ثابتہ کے مطابق، خارج میں کوئی مخلوق وجود میں نہیں آئی ہے۔]

اب سوال یہ پیدا ہوتا ہے کہ جب اعیان ثابتہ [یعنی اللہ کے علم میں پیدا ہونے والی اشیاء کے یوں] کے مطابق خارج میں کوئی شے وجود میں نہیں آئی تو تبیہ چارتزلات کا کیا معنی وغیرہ ہے؟ تیرے چوتھے پانچویں اور چھٹے تنزل کے بارے میں شیخ ابن عربی کا کہنا یہ ہے کہ یہ درحقیقت اعیان ثابتہ کا عکس اور سایہ ہیں۔ یعنی چوتھے سے چھٹے تنزل تک تنزل اعیان ثابتہ کے عکس و ظلال میں ہوا ہے، لیکن یہ عکس و ظلال شیخ کے نزدیک اعیان ثابتہ کا عین بھی ہیں۔ اس کو سادہ ہی مثال سے یوں سمجھیں کہ جب ہم آئینہ سورج کے سامنے رکھیں تو ہمیں آئینے کا عکس نہ آتا ہے۔ پہلی بات تو یہ ہے کہ آئینے میں موجود سورج کا کوئی حقیقی وجود نہیں ہے بلکہ وہ محض میں سورج کا عکس نظر آتا ہے۔ دوسری اہم بات یہ ہے کہ آئینے میں جو نہیں سورج نظر آ رہا ہے وہ ہی سورج آسمان والے سورج کا عکس ہے۔ آسمان والے سورج کی شعاع نے آئینے سے گلکار اس کا عکس پیدا کیا ہے، لہذا

آئینے والے سورج کو آسان والے سورج سے تعبیر کرنا صحیح ہے اور اگر کوئی شخص یہ کہتا ہے کہ آئینے میں جو سورج نظر آ رہا ہے یہ وہی آسان والا سورج ہے تو اس کا یہ کہنا درست ہوگا۔ پس اگر آئینے کے سامنے کوئی انسان کھڑا ہے تو یہ ممکن نہیں ہے کہ آئینے میں عکس کسی جانور کا نظر آئے، پس کسی شے کا عکس اس کے حقیقی وجود کے عین مطابق ہوتا ہے۔ لیکن شیخ ابن عربی اس عکس کو عین مطابق نہیں بلکہ عین کہتے ہیں، جیسا کہ انہوں نے صفات کو ذات کا عین قرار دیا ہے۔ ایک اور بات یہ بھی واضح رہے کہ شیخ وحدت الوجود کے قائلین صوفیاء کے ہاں صورت شے، عین ہے ہوتی ہے۔ پس شیخ ابن عربی کے نزدیک خارجی وجود اعیان ثابتہ کے عکوس و ظلال ہیں اور درحقیقت اعیان ثابتہ یعنی اللہ کے علم یا تصور یا خیال سے باہر کسی شے کا خارجی وجود نہیں ہے۔ اگر خارجی وجود ہے تو وہ اعیان ثابتہ کے عکوس و ظلال کا ہے اور انہی عکوس و ظلال میں وہ متزلقات کے چار مراحل بیان کرتے ہیں۔

شیخ ابن عربی کے اس نظریہ وحدت الوجود کو مولانا مناظر احسن گیلانی نے اپنی کتاب *الذین القیم* میں نہایت ہی سادہ سی مثال سے بیان کر دیا ہے، جس کا حاصل یہ ہے کہ اگر آپ مینار پاکستان کا تصور کریں تو یہ مینار پاکستان آپ کے تصور اور خیال میں قائم ہے، جیسے ہی آپ اپنا تصور اور خیال ہٹا میں گے تو یہ مینار پاکستان بھی ختم ہو جائے گا۔ پس اللہ تعالیٰ نے بھی اس کائنات کا تصور اور خیال کیا ہے اور یہ کائنات اللہ کے تصور اور خیال میں قائم ہے اور خارج میں اس کا کوئی وجود نہیں ہے۔ پس جس طرح میں مینار پاکستان کا تصور کرتا ہوں اور میرا تصور یا خیال یا فکر میرے وجود سے باہر نہیں ہوتا، اسی طرح اللہ نے جو اس کائنات کا اعیان ثابتہ کی صورت میں تصور کیا ہے تو وہ اللہ کے وجود سے باہر نہیں ہے۔ پس اس طرح وحدت الوجود ثابت ہو گیا اور یہ میں جو خارج میں نظر آ رہا ہے وہ اللہ کے تصور اور خیال کا عکس ہے اور عکس کوئی حقیقی وجود نہیں ہوتا یا عکس اپنے وجود کا عین ہوتا ہے۔

شیخ ابن عربی کے بیان کردہ تیرے، چوتھے اور پانچویں تنزل کو 'مراتب کونیّۃ' کا نام دیا جاتا ہے اور انہیں 'مراتب امکانیّۃ' بھی کہتے ہیں، یعنی ان مراتب کی اشیاء کے وجود کا اگرچہ خارج میں امکان ہے لیکن خارج میں ان اشیاء کا وجود نہیں ہے۔ پس ابن عربی کے نظر نظر کے مطابق یہ کائنات اور اس میں موجود ہر شے درحقیقت اللہ کا خیال اور تصور ہے اور اس کا کوئی خارجی وجود نہیں ہے۔ پس خارج میں سوائے ذات باری تعالیٰ کے کوئی اور وجود نہیں ہے اور اسی کو صوفیاء وحدت الوجود کہتے ہیں۔

### ڈاکٹر اسرار احمد رحمہ اللہ کا موقف

ڈاکٹر اسرار احمد عہدہ کے نزدیک وحدت الوجود سے مراد ہمہ اوسٹ یا حلول ہرگز نہیں ہے۔ ہمہ اوسٹ یا حلول کے نظریات کو وہ کفر و شرک گردانتے ہیں۔ ان کے نزدیک حقیقی اور قائم بالذات وجود صرف وجود باری تعالیٰ ہے، باقی تمام وجود حادث اور ممکن ہیں۔ وہ لکھتے ہیں:

”یہ تو سب جانتے ہیں کہ صرف ذات باری تعالیٰ واجب الوجود اور ‘قدیم’ ہے۔ جبکہ کون و مکان اور انسان سمیت جملہ تلوقات وجود اور ممکن، اور حادث ہیں۔“

(ایجاد و ابداع عالم سے عالمی نظام خلافت تک: ص ۵)

نیز وہ لکھتے ہیں:

”ہمہ اوست کی ایک تعبیر pantheism ہے۔ یعنی جب وجود ایک ہی ہے تو یہ کائنات گویا خدا کا حصہ ہے یا ہمہ تن خدا ہے، خود خالق ہی نے مخلوق کی شکل اختیار کر لی، یعنی بر ف پُتھل کر پانی بن گئی اور پانی کو آپ نے ابالا تو وہ بھاپ بن گیا۔ اب پانی ہی بر ف بھی ہے اور بھاپ بھی ہے۔ اس نظریے میں کائنات کو حقیقت مانا گیا ہے کہ یہ درحقیقت واقعی ہے اور یہ خالق کا حصہ ہے یا خالق ہی ہے۔ اس میں کسی شک و شبہ کی گنجائش نہیں ہے کہ یہ عظیم ترین کفر و شرک ہے اور اس کا اسلام کے ساتھ یا حقیقت کے ساتھ کوئی رشتہ نہیں ہے۔“ (ام امسکات: ص ۸۶، ۸۷)۔

تاہم ڈاکٹر اسرار احمد رحمہ اللہ کے ہاں جب قدیم اور حادث کے باہمی ربط کا سوال پیدا ہوا تو انہوں نے اک مسئلے کا جو حل پیش فرمایا تو اس کی اصل بنیاد عقیدہ کی بجائے فلسفہ علم سائنس ہے۔ اور اس میں بھی کوئی شک نہیں ہے کہ ربط الحادث بالقدیم کے ذیل میں وحدت الوجود کا نظریہ نظر ڈاکٹر صاحب پیش کرتے ہیں وہ ان سے پہلے اس صورت میں کسی نے پیش نہیں کیا۔ اس نظریے کی متفرق کڑیاں یا منتشر تصویرات تو انہوں نے مختلف علوم اور اشخاص سے حاصل کیے ہیں لیکن ان کڑیوں کو ایک ترتیب اور منظم تکمیل میں پروناہ ان کا ذاتی اور تخلیقی کام ہے۔

ڈاکٹر صاحب نے اس عجیق مسئلے کو کیوں چھیڑا ہے، اس بارے میں وہ لکھتے ہیں:

”اس مسلمہ میں آخری بات یہ عرض کر رہا ہوں کہ میں سمجھتا ہوں کہ بہت سے حضرات کا شاید یہ ذوق نہ ہو، اس کے باوجود میں یہ مسئلہ اس لیے بیان کر دیا کرتا ہوں کہ ان بزرگوں اور اسلاف کے بارے میں سوئے ظن نہ رہے جو وحدت الوجود کے قائل ہیں۔ اس سے ہمیں اپنے آپ کو پہچالینا چاہیے، کیونکہ یہ بہت بڑی محرومی ہے۔ کسی بھی شخص سے اختلاف کا حق ہر شخص کو حاصل ہے.....“ (ام امسکات: ص ۹۲)

بنا بریں وہ شاہ ولی اللہ دہلوی اور شیخ احمد سہنی رحمہما اللہ وغیرہ کے تو شخصی دفاع کے قائل ہیں اور ان حضرات پر شرک، کافر یا ضال کا فتویٰ لگانے کے خلاف ہیں، لیکن شیخ ابن عربی پر کوئی فتویٰ لگائے جانے کے بارے میں وہ ایسے حاس نظر نہیں آتے۔ ایک جگہ فرماتے ہیں:

”اس کے باوجود میں کہتا ہوں کہ کسی کو ابن عربی سے سوئے ظن ہو، کوئی انہیں مرتد سمجھے یا جو چاہے کہے اس سے کوئی برا فرق واقع نہیں ہوتا۔ لیکن شاہ ولی اللہ پر مجھے کو اگر کوئی یہ سمجھے کہ وہ شرک تھے یا مرتد تھا یا ضال اور مصلحت تھے تو یہ بات بڑی تشویش کی ہے۔“ (ام امسکات: ص ۲۸)

نیز یہ بھی واضح رہے کہ ڈاکٹر صاحب کو شیخ ابن عربی سے صرف ایک ہی بات میں اتفاق ہے۔ اس کے علاوہ وہ شیخ ابن عربی کی طرف منسوب جمل خرافات، شرکیہ کلمات اور بدعاات سے اعلان براءت کرتے ہیں۔

اب ہم آتے اصل مسئلے کی طرف۔ شیخ ابن عربی کے ہاں تجزیات کا سلسلہ اللہ تعالیٰ کی صفت علم میں ہوا ہے اور چونکہ صفت علم ذات سے عیینہ کوئی شے نہیں ہے لہذا تزلی درحقیقت ذات میں ہی تمازیز علمی کی صورت میں ہوا ہے، جبکہ ڈاکٹر اسرار احمد صاحب کے ہاں تجزیات کا سلسلہ اللہ تعالیٰ کی صفت کلام میں ہوا ہے۔ ڈاکٹر اسرار صاحب کے نزدیک اللہ تعالیٰ نے جب مخلوق کو پیدا کرنے کا ارادہ فرمایا تو کلمہ ’کُن‘ کہا، جیسا کہ قرآن میں کئی ایک مقامات پر یہ بات مذکور ہے کہ اللہ تعالیٰ نے مخلوقات کو ”کُن فیکون“ کے ذریعے پیدا کیا ہے۔ اب

اہل سنت کا عام تصور تو یہ ہے کہ کلمہ 'کن' مخلوقات کے وجود کا سبب بنا ہے یعنی اللہ نے کلمہ 'کن' کہا اور جس حقوق کو اللہ نے پیدا کرنا چاہا وہ اس کلمہ 'کن' کے سبب سے پیدا ہو گئی۔ جبکہ ڈاکٹر اسرار احمد صاحب یہاں قدیم اور حادث کے ربط کے منسلک کو حل کرنے کے لیے یہ کہتے ہیں کہ

(۱) جب اللہ تعالیٰ نے ہبھی مرتبہ مخلوق پیدا کرنی چاہی تو کلمہ 'کن' سے مخلوق پیدا نہیں ہوئی بلکہ کلمہ 'کن' نے ہی اس مخلوق کی صورت اختیار کر لی جس کو اللہ نے پیدا کرنا چاہا تھا۔ گواہ اللہ کی ایک صفت یعنی صفت کلام نے اولین مخلوق کی صورت اختیار کر لی اور یہ اولین مخلوق ایک نور بیضی تھا جس نور بیضی سے بعد ازاں ملائکہ اور ارواح انسانیہ پیدا ہوئے ہیں۔ یہ تنزل کا پہلا مرحلہ تھا۔ ڈاکٹر صاحب لکھتے ہیں:

"تخلیق کائنات کے ضمن میں اللہ تعالیٰ کے اولین کلمہ 'کن' نے اپنے تنزل اول کے مرحلہ اول میں ایک

نور بیضی کی صورت اختیار کی۔ اور اس سے اللہ تعالیٰ نے خلعتی و خود عطا فرمایا ملائکہ اور ارواح انسانیہ

کو، جن کی اصل "نور ہے"۔ (ایجاد و ابداع عالم سے عالمی نظام خلافت تک: ص ۷۶)

ملائکہ اور ارواح انسانیہ کی پیدائش جس عالم میں ہوئی ہے، اسے ڈاکٹر صاحب 'عالم امر' یا 'عالم نور' کا نام دیتے ہیں اور اسے زمان و مکان سے ماوراء قرار دیتے ہیں۔ ان کا کہنا یہ ہے کہ اس عالم میں پیدائش کی نسبت ہی سے یہ دونوں مخلوقات زمان و مکان کی محدودیت سے ماوراء ہیں۔

تنزل کے دوسرے مرحلہ میں ڈاکٹر صاحب یہ کہتے ہیں کہ اللہ تعالیٰ نے ایک اور کلمہ 'کن' کہا جس سے اس نور بیضی کا ایک حصہ نار یعنی آگ میں تبدیل ہو گیا ہے، ہم آگ کا ایک بہت بڑا گولہ کہہ سکتے ہیں۔ اور اس بڑے آتشی گولے کی پیدائش کو ڈاکٹر صاحب زمان و مکان کی پیدائش کا نقطہ آغاز قرار دیتے ہیں۔ ان کے موقف کے مطابق اس آتشیں گولے سے جنات پیدا کیے گئے۔ فزکس کے ماہرین اسے Big Bang کا نام دیتے ہیں۔ ڈاکٹر صاحب دوسرے تنزل میں پیدا شدہ مخلوق کے عالم کو عالم خلق، کا نام دیتے ہیں اور اس عالم کی اشیاء میں ان کے ہاں زمان و مکان کی محدودیت کا تصور موجود ہے۔ ڈاکٹر اسرار رحمہ اللہ لکھتے ہیں:

"سلسلہ تنزلات کا مرحلہ ثالی عالم امر سے عالم خلق کی جانب تنزل کی ہبھی منزل ہے اور یہ دو مرحلہ ہے جس تک ایک ٹہیم اور جمل رسائی جدید علم طبیعیات کو بھی حاصل ہو چکی ہے..... یہ دھا کہ ڈاکٹر حق سبحانہ و تعالیٰ کے ایک دوسرے امر 'کن' کے نتیجے میں نور بیضی کے ایک حصے میں ہوا جس کے نتیجے میں اس 'نور' نے عہد حاضر کے عظیم ماہر طبیعیات سیوں واں برگ کے قول کے مطابق ایک ایسی ناز کی شکل اختیار کر لی جو ایسے نہایت چھوٹے ذرات (electrons, positrons & neutrinos) پر مشتمل ہی جن کا درجہ حرارت ناقابل تصور حد تک بلند تھا اور جو ناقابل تصور سرعت رفتار کے ساتھ ایک دوسرے سے دور بھاگ رہے تھے..... الفرض ایہ تھا عالم ماڈی کا نقطہ آغاز اور مراتب نزول کا مرحلہ ثالی..... بہرحال اس ناری مرحلے پر جو صاحبِ تشفیع اور صاحب شعور و ارادہ مخلوق پیدا کی گئی وہ جنات تھے جن کا مادہ تخلیق قرآن کی جا بجا صراحت کی بنا پر آگ ہے۔" (ایضاً: ص ۲۰-۲۲)

تنزلات کے تیسرا مرحلہ میں ڈاکٹر اسرار احمد رحمہ اللہ کے ہاں اس آتشیں گولے سے علیحدہ ہونے والے آتشیں کرے ٹھٹھے پڑ گئے اور ان کروں میں سے ایک ہماری زمین بھی ہے۔ جب اس زمین کے کرے کی

گری اور کوئلکی تو اس گرفتی نے بخارات کی صورت اختیار کرتے ہوئے بادلوں کی صورت اختیار کر لی اور موسلا دھار بارشیں شروع ہو گئیں۔ ان بارشوں کے پانی اور زمین کی مٹی کے امتصاص سے حکمِ الٰہی کے سبب، زمین پر حیات کا آغاز ہوا۔ جمادات سے نباتات اور نباتات سے حیوانات اور حیوانات سے حیوان آدم اور حیوان آدم میں روح کے پھونکے جانے سے پہلا انسان پیدا ہوا۔ (ایضاً: ص ۲۲-۳۳)

ایک جگہ ڈاکٹر صاحب اس ارتقاء کے مراحل بیان کرتے ہوئے لکھتے ہیں:

”..... اور پھر سالی علاقوں میں حیات ارضی کے نادہ تخلیق، یعنی مٹی یا ثراہ اور اس کے ”منج حیات“ یعنی پانی کے تعلق سے ارتقاء کا وہ مرحلہ وار عمل شروع ہوا؛ جس کی انتہا حضرت آدم نہیں بلکہ صرف حیوان آدم (Homo Sapiens) کا ظہور تھا۔“ (ایضاً: ص ۲۲)

یہ واضح رہے کہ بُگ بینگ سے انسان کی تخلیق تک کے تزلیات اور ارتقاء کے جمیع مراحل ڈاکٹر اسرار احمد رحمہ اللہ کے نزدیک امرِ الٰہی اور کلمہ ”کُن“ کا نتیجہ ہیں جبکہ اہل سائنس کے ہاں یہ تزلیات اور ارتقاء ایک میکانیکی اور طبعی عمل ہے جس کے پیچھے کوئی محکم یا خالق موجود نہیں ہے۔

### دونوں موقف میں جو ہری فرق

شیخ ابن عربی اور ڈاکٹر اسرار احمد رحمہ اللہ کے موقف میں درج ذیل جو ہری فرق پائے جاتے ہیں:

پہلا فرق: شیخ ابن عربی کے نزدیک تزلی اول اور ثانی اللہ کی صفتی علم میں ہوا ہے اور صفتی علم میں بھی ان دو تزلیات کا معنی صفتی علم میں فقط اجمانی اور تفصیلی تمایز کا پیدا ہونا ہے اور شیخ کے ہاں صفات کے عین ذات ہونے کی وجہ سے یہ ذات ہی کا تزلی ہے، جبکہ ڈاکٹر اسرار احمد رحمہ اللہ کے ہاں تزلی صفتی کلام میں ہوا ہے۔

دوسرा فرق: شیخ ابن عربی کے نزدیک اعیان ثابت نے چونکہ وجود کی بوجھی محسوس نہیں کی ہے لہذا اس کائنات کا وجود اصلاً معدوم ہے، یعنی خارج میں اللہ تعالیٰ کی ذات کے علاوہ کچھ بھی موجود نہیں ہے۔ ایک جگہ شیخ ابن عربی لکھتے ہیں:

”لَا يرَاه إِلَّا هُوَ، وَلَا يُلْدِرَ كَه إِلَّا هُوَ، وَلَا يَعْلَمُه إِلَّا هُوَ، يَرَى نَفْسَهُ بِنَفْسِهِ، وَيَعْرِفُ نَفْسَهُ بِنَفْسِهِ، لَا يرَاهُ أَحَدٌ غَيْرُهُ، وَلَا يُلْدِرُ كَه أَحَدٌ غَيْرُهُ، حِجَابُهُ وَحِدَانِيَتُهُ لَا يَحْجَبُهُ شَيْءٌ غَيْرُهُ، لَا نَبِيٌّ مُرْسَلٌ وَلَا ولِيٌّ كَامِلٌ وَلَا مَلِكٌ مُقْرَبٌ يَعْرَفُهُ، نَبِيُّهُ هُوَ وَرَسُولُهُ هُوَ، وَرَسَالَتُهُ هُوَ وَكَلَامُهُ هُوَ، أَرْسَلَ نَفْسَهُ إِلَيْنَا نَفْسَهُ وَلَا سَبَطَةَ وَلَا سَبَبَ غَيْرُهُ، وَلَا تَفَاوتُ بَيْنَ الْمُرْسَلِ وَالْمُرْسَلِ، وَالْمُرْسَلُ بِهِ وَالْمُرْسَلُ إِلَيْهِ، وَوُجُودُ حَرْفِ اللَّهِ وَجُودُهُ، لَا غَيْرُهُ وَلَا فَنَاهُ، وَلَا اسْمَهُ وَلَا مَسْمَاهُ، وَلَا وُجُودُهُ بِغَيْرِهِ فَلَهُذَا قَالَ النَّبِيُّ صَلَّى اللَّهُ عَلَيْهِ وَسَلَّمَ: مَنْ عَرَفَ نَفْسَهُ فَقَدْ عَرَفَ رَبَّهُ۔ وَقَالَ عَلَيْهِ الصَّلَاةُ وَالسَّلَامُ: عَرَفْتُ رَبِّي بِرَبِّي۔ أَشَارَ عَلَيْهِ السَّلَامُ بِذَلِكَ أَنْتَ لَسْتَ أَنْتَ، بَلْ أَنْتَ هُوَ بِلَا أَنْتَ لَا هُوَ دَاخِلٌ فِيَكَ، وَلَا أَنْتَ دَاخِلٌ فِيهِ، وَلَا هُوَ خَارِجٌ عَنْكَ، وَلَا أَنْتَ خَارِجٌ عَنْهُ، مَا أَعْنَى بِذَلِكَ: أَنْكَ مُوْجُودٌ وَصَفْتُكَ هَكَذَا بِلَا غَيْرِ لَهُ، بَلْ أَعْنَى بِهِ: أَنْكَ مَا كُنْتَ

قط ولا تكون، لا بنفسك ولا به، ولا فيه ولا معه ولا عنه ولا له، ولا أنت

فان ولا موجود، أنت هو وهو أنت.“ (كتاب الله: ص ۳-۴)

”اے [یعنی اللہ] کو کوئی نہیں دیکھا گر وہ خود ا، راس کا اور اک کوئی نہیں کرتا مگر وہ خود اللہ تعالیٰ اپنے نفس کو اپنے نفس کے ساتھ دیکھتا ہے، اور اپنے نفس کی معرفت اپنے نفس کے ساتھ حاصل کرتا ہے۔ اللہ کے علاوہ کوئی بھی اسے دیکھنیں سکتا ہے اور نہ ہی اک اک اور اک کر سکتا ہے، اس کا جواب اس کی وحدائیت ہے اور اللہ کے علاوہ اس کا جواب بھی وہی ہے۔ کوئی بھی نبی مرسل ولی کامل اور مقرب فرشتہ اس کی معرفت نہیں رکھتا ہے۔ اس کا نبی بھی وہی ہے اور اس کا رسول بھی وہی ہے، اس کی رسالت بھی وہی ہے اور اس کا کلام بھی وہی ہے۔ اللہ نے اپنے نفس کو اپنے نفس کے ساتھ اپنے ہی نفس کی طرف رسول بنا کر بھیجا اور اس کے علاوہ کوئی واسطہ یا سبب موجود نہیں ہے۔ بھیجنے والے اور جس کی طرف بھیجا گیا ہے، ان دونوں میں کوئی فرق نہیں ہے اور جس کے ساتھ بھیجا گیا ہے اور جس کی طرف بھیجا گیا ہے، ان میں بھی کوئی فرق نہیں ہے۔ لفظ اللہ کے حروف کا وجود بھی اسی کا وجود ہے۔ اس کے علاوہ کانہ تو وجود ہے اور نہ ہی اس کے لیے فتاہ ہے [کیونکہ کسی کا وجود ہوگا تو وہ فتاہ ہوگی] اور نہ ہی اس کے علاوہ کسی اسم کا وجود ہے اور نہ ہی مسمی کا، اس کے غیر کا وجود نہیں ہے۔ اسی لیے اللہ کے رسول صلی اللہ علیہ وسلم نے فرمایا: جس نے اپنے نفس کو پہچان لیا، اس نے اپنے رب کو پہچان لیا۔ [ واضح رہے کہ یہ روایت بااتفاق الحجۃ شیں موضوع ہے]۔ اللہ کے رسول صلی اللہ علیہ وسلم کا یہ بھی فرمان ہے کہ میں نے اپنے رب کو اپنے رب کے ذریعے پہچانا۔ [یہ روایت بھی موضوع ہے]۔ اس قول کے ذریعے اللہ کے رسول صلی اللہ علیہ وسلم نے اس طرف اشارہ کیا ہے کہ بے شک تو، تو نہیں ہے بلکہ تو، وہ [یعنی اللہ] ہے بغیر اس کے کہ تو ہے۔ نہ وہ تجھے میں داخل ہے اور نہ تو اس میں داخل ہے اور نہ وہ تجھے سے خارج ہے اور نہ تو اس سے خارج ہے۔ میری اس سے مراد یہ نہیں ہے کہ تو موجود ہے اور تیری یہ صفت اس طرح ہے کہ تم اکوئی غیر نہیں ہے بلکہ میری اس سے مراد یہ ہے کہ تو کبھی بھی نہ تھا اور نہ ہی تو ہو گا نہ تو اپنے نفس کے ساتھ موجود ہے اور نہ ہی اس [یعنی اللہ] کے ساتھ اور نہ تو اس میں ہے اور نہ اس کے ساتھ اور نہ اس سے اور نہ اس کی وجہ سے اور نہ اس کے لیے ہے۔ تو نہ تو قافی ہے اور نہ ہی موجود ہے۔ تو وہ [یعنی اللہ] ہے اور وہ [یعنی اللہ] تو ہے۔“

یہ واضح رہے کہ شیخ ابن عربی کا مسلک حلول کا نہیں ہے، کیونکہ حلول کے لیے ضروری ہے کہ کوئی اور شیخ ہو کہ جس میں اللہ کی ذات حلول کر سکے۔ یعنی محل کا ہونا ضروری ہے اور اگر محل مان لیا جائے تو ایک سے زائد وجود ثابت ہو جائیں گے۔ جبکہ شیخ ابن عربی کا نہ ہب اللہ کے علاوہ ہر شے کے وجود کا انکار ہے۔ البتہ شیخ ابن عربی کا نہ ہب اتحاد کا کہا جا سکتا ہے، کیونکہ ان کے نزدیک انسان، حیوانات، ملائکہ، جنات، انبیاء و رسول اور جمیع کائنات و مخلوق درحقیقت اعیانِ ثابتہ ہیں، [یعنی اللہ کے علم میں ہیلوں کی شکل میں موجود ہیں اور انہوں نے وجود کی یوتک نہیں چھکی ہے، لہذا یہ سب کائنات اللہ کا خیال اور تصور ہے اور اللہ کا خیال اور تصور اس کی ذات سے باہر نہیں ہے۔ امام ابن تیمیہ رحمہ اللہ نے بھی شیخ ابن عربی کے نہ ہب کو حلول کی بجائے اتحاد کا نہ ہب قرار دیا ہے اور اس بارے تفصیلی بحث کی ہے۔

اس کے برکس ڈاکٹر اسرار احمد رحمہ اللہ اس کائنات کے وجود کا انکار نہیں کرتے اور اسے ایک حقیقت قرار دیتے ہیں۔ ڈاکٹر صاحب لکھتے ہیں:

”..... یعنی کائنات میں جو کچھ موجود ہے وہ محض وہم یا خیال ہے یہ یا تو محض آئینوں میں نظر آنے والے عکس ہیں یا سائے ہیں۔ حقیقت میں تو صرف ذات باری تعالیٰ کا وجود ہے اور کوئی شے حقیقتاً موجود نہیں ہے۔ ہر چند کہیں کہ ہے، نہیں ہے! لیکن یہ بات کہ کائنات کا وجود ہے یہی نہیں، قابلٰ قبول نظر نہیں آتی۔ یہ ایک شاعرانہ خیال یا فلسفیانہ توجیہ ہو سکتی ہے، لیکن کائنات تو بڑی ٹھوس حقیقت ہے۔ آپ نے شرک فی الوجود کی نقی کرنے کے لیے کائنات ہی کی نقی کر دی؟“ (ام الحجات: ص ۸۷)

پس ڈاکٹر صاحب کے نزدیک اللہ تعالیٰ کے ماسوا کا بھی وجود ہے، لیکن ان کے نزدیک اللہ کے ماسوا یا کائنات کے وجود کا اصل منبع بھی اللہ کی ذات ہی ہے، یعنی اللہ کے کلمہ کُنْ نے ہی تنزالت کی صورت میں چونکہ اس کائنات کی صورت اختیار کر لی ہے لہذا اس کائنات کی اصل کو دیکھیں تو وحدت الوجود ہے۔ یعنی یہ کائنات بھی اپنے آغاز اور مبدأ میں اللہ کا ایک کلمہ کُنْ یا صفت کلام ہے اور اللہ کی صفات اللہ کا غیر نہیں ہیں۔ البتہ اگر اس کائنات کا حال دیکھیں تو یہ اللہ کی ذات سے ایک علیحدہ وجود ہے۔ ڈاکٹر اسرار احمد رحمہ اللہ لکھتے ہیں:

”اب سمجھئے کلمہ کُنْ کیا ہے؟ کلام ہے، کلمہ ہے۔ اور کلام شکم کی صفت ہوتا ہے۔ گویا کہ حرف کُنْ اللہ کی صفت ہے اور صفت کے بارے میں شکمیں کا متفقہ فیصلہ ہے کہ لا عین ولا غیر۔ اس کا مطلق تجویز یہ ہر آمد ہوتا ہے کہ یہ کائنات نہ اللہ کا میں ہے اور نہ غیر ہے... [یعنی] من وجہ عین ومن وجہ آخر غیر، ایک اعتبار سے یہ میں ہیں اور ایک اعتبار سے غیر ہیں۔ ماہیت وجود میں اتحاد ہے اور جہاں بھی تھیں ہو گا اور مختلف پیروں کا وجود مان لیا جائے گا تو وہ اللہ کا غیر ہے۔“ (ام الحجات: ص ۹۶)

پس ابن عربی کے نظر یہ وحدت الوجود کی بنیاد خالق و مخلوق کا اتحاد ہے، مخلوق کو محض اعیان ثابتہ قرار دیتے ہوئے انہوں نے خالق و مخلوق کو تحد کر دیا جبکہ ڈاکٹر صاحب کے نظر میں خویست لازم آتی ہے اور خالق و مخلوق کا اتحاد ثابت نہیں ہوتا، کیونکہ وہ کائنات کو ذات باری تعالیٰ سے جدا ایک ٹھوس حقیقت قرار دیتے ہیں۔

تیسرا فرق: ڈاکٹر اسرار احمد رحمہ اللہ کے نزدیک حقیقت و ماهیت وجود کے ذیل میں اصل بحث ربط الحادث بالقدیم کی ہے، یعنی وہ اس ربط کو واضح کرنا چاہتے ہیں۔ ان کے نزدیک اصل مسئلہ حادث کا ہے جس کی حقیقت جاننے کے وہ خواہاں میں جبکہ قدیم یعنی ذات باری تعالیٰ کی حقیقت یا کہنے کو جانا ان کے نزدیک ممکن نہیں ہے۔

ایک جگہ فرماتے ہیں:

”اللہ کی معرفت کے ضمن میں اب ایک بات اور نوٹ کیجیے۔ معرفت رب کو دھنوں میں تقسیم کیجیے، ایک معرفت ذات اور ایک معرفت صفات۔ اللہ تعالیٰ کی ذات کا کوئی تصور کسی انسان کے لیے قطعاً ممکن نہیں۔ یہ ہمارے لیے out of bounds ہے۔ اس پر سے پردہ آخرت میں اٹھے گا۔ چنانچہ آخری نعمت جو اہل جنت کو نصیب ہوگی وہ اللہ تعالیٰ کا دیدار ہو گا..... حضرت ابو یکبر بن شاذ کی طرف یہ قول منسوب ہے: ‘العجز عن درک الذات ادرکاك’ یعنی اللہ تعالیٰ کی ذات کے ادراک سے عاجز ہو جانے کا جب انسان کو احساس ہو جائے تو یہی ادراک ہے۔ یعنی معلوم شد کہ یقین معلوم نہ شد! یہی درحقیقت علم ہے کہ

ہمیں یہ معلوم ہو جائے کہ اللہ کی ذات کا کوئی تصور کوئی تجھیں اور کوئی فہم ہمارے لیے ممکن نہیں۔ حضرت ابو بکر رض کے مذکورہ بالاقول پر حضرت علی رض نے ان الفاظ کا اضافہ کیا ہے: «البحث عن كنه الذات إشراكاً، يعني اللہ کی ذات میں اگر کھو ج کرید کرو گے تو کہیں نہ کہیں شرک میں بٹلا ہو جاؤ گے۔»

(آم السمحات: ص ۳۲-۳۳)

یعنی ڈاکٹر اسرار احمد رحمۃ اللہ علیہ کے نزدیک ان کے نظریہ وحدت الوجود کا بنیادی سبب حادث کی معرفت حاصل کرنا ہے جبکہ اس کے بر عکس ابن عربی کے نظریہ وحدت الوجود میں اصل بحث حادث کے ذریعے قدیم کی معرفت حاصل کرنا ہے، کیونکہ حادث کا وجود تو اس نقطہ نظر میں ہے ہی نہیں۔ مثلاً شیخ ابن عربی کی کتاب «الهُوَ» کا بنیادی موضوع معرفت قدیم بذریعہ حادث ہی ہے، کیونکہ مطلق «ہُوَ» سے مراد کسی صورت بھی صوفیاء کے ہاں حادث نہیں ہوتا۔ البته قدیم کی معرفت میں بعض سوالات پیدا ہوتے ہیں جن کا جواب دینے کے لیے شیخ نے ربط الحادث بالقدیم کو تزلیات سترہ کی صورت میں واضح کیا ہے۔

چوتھا فرق: ڈاکٹر اسرار احمد رحمۃ اللہ وحدت الوجود کے خوبوت میں ابن عربی کے تزلیات سترہ کے نظر کو مانتے سے انکاری ہیں، کیونکہ ان کے خیال میں ان تزلیات کی کوئی شرعی و عقلی دلیل موجود نہیں ہے۔ ڈاکٹر اسرار احمد رحمۃ اللہ لکھتے ہیں:

”ای طرح بعض منصوف المران بزرگوں نے مرتبہ احادیث و احادیث وغیرہ کے حوالے سے تزلیات سترہ تجویز کی، لیکن ان کے لیے بھی کوئی صریح اساس نہ عقل میں ہے نہ قل میں!“

(ایجاد و ابداع عالم سے عالی نظام خلافت تک: ص ۵)

یہ بھی واضح رہے کہ ڈاکٹر اسرار احمد رحمۃ اللہ جن تزلیات سترہ کا بیہاں رکررہے ہیں وہی درحقیقت شیخ ابن عربی کا موقف ہے، لیکن ڈاکٹر صاحب کو اس بات کا علم نہیں تھا کہ تزلیات سترہ کا موقف اصلاً ابن عربی کا ہے۔ ڈاکٹر صاحب نے آم السمحات میں جس موقف کی نسبت شیخ ابن عربی کی طرف کی ہے وہ غالباً بعض حکماء کا ہے جسے ڈاکٹر صاحب نے غلطی سے ابن عربی کا سمجھ لیا ہے۔ اس میں کوئی شک نہیں ہے کہ ڈاکٹر صاحب نے شیخ ابن عربی کے موقف کا مطالعہ بر اہ راست ان کی کتب سے نہیں کیا تھا بلکہ انہوں نے شیخ کا موقف ثانوی ذرائع سے معلوم کیا تھا جس وجہ سے انہیں شیخ کا موقف سمجھنے اور بیان کرنے میں غلطی لگی۔

گویا کہ صورت حال یہ ہے کہ ڈاکٹر صاحب اپنی کتاب ”ایجاد و ابداع عالم“ میں وحدت الوجود کی جس تعبیر کو خلاف عقل و قرار دے رہے ہیں وہی درحقیقت شیخ ابن عربی کی تعبیر ہے اور آم السمحات میں شیخ ابن عربی کی طرف جو موقف منسوب کر رہے ہیں وہ شیخ ابن عربی کا نہیں ہے بلکہ بعض دوسرے ایسے حکماء کا ہے جو یونانی فلسفہ کے زیر اثر ہیں۔ آم السمحات میں ڈاکٹر صاحب ابن عربی کے نظریہ وحدت الوجود کی وضاحت میں لکھتے ہیں:

”ابن عربی کا نظریہ یہ ہے کہ خالق اور کائنات کا وجود تو ایک ہی ہے ماہیت کے اعتبار سے کائنات میں وجود باری ہے، لیکن جہاں قیمت ہو جاتا ہے وہاں وہ غیر ہو جاتا ہے۔“ (آم السمحات: ص ۵۸)

جس لکھتے نظر کی یہاں ڈاکٹر صاحب ابن عربی کی طرف نسبت کر رہے ہیں، وہ درحقیقت بعض حکماء کا ہے؛ جیسا کہ شاہ اسماعیل شہید رحمہ اللہ نے اپنی کتاب 'عقبات' میں تزلزلات اور مطلق و مقید وجود کے اتحاد و اختلاف کے نکتہ ہائے نظر کو دو نظریات شمار کیا ہے۔ مطلق و مقید وجود کے اتحاد و اختلاف کا نظر یہ یہ ہے کہ مطلق وجود ایک ہے لیکن مقید و جود ایک سے زائد ہیں، مثلاً کری، عینک اور کتاب تینوں کا مادہ ایک ہی ہے۔ سائنس کے مطابق یہ تینوں اشیاء چھوٹے چھوٹے ایمیٹوں سے مل کر بنی ہیں، یعنی ان تینوں اشیاء کی حقیقت ایک ہے اور وہ حقیقت ایسی ہے جبکہ اپنی بیعت اور ترکیب کے اعتبار سے یہ اشیاء جدا جدہ ہیں۔ پس اصل کو دیکھیں تو کری، عینک اور کتاب ایک ہی ہے یہیں اور موجودہ بیعت اور ترکیب کا مشاہدہ کریں تو یہ جدا جدہ ہیں۔

مولانا اشرف علی خانوی رحمہ اللہ نے 'بودار النوار' میں یہی لکھا ہے کہ ابن عربی کے نقطہ نظر کے مطابق اس کائنات کو عین حق کہنا بھی صحیح ہے اور محدود کہنا بھی صحیح ہے اور دونوں قسم کی عبارتیں اس موقف کے حاملین کے ہاں ملتی ہیں۔ بعض لوگوں نے ابن عربی کی کتابوں 'خصوص الحکم' اور 'فتوحاتِ کیمیہ' کو جو باہم متفاہ سمجھ لیا اور 'فتوحاتِ کیمیہ' کو ابن عربی کا آخری نظریہ قرار دیا راقم کے خیال میں وہ غلطی پر ہیں۔ شیخ کی دونوں کتابوں میں کوئی تضاد نہیں ہے، درحقیقت یہ دونوں کتابیں ایک ہی نظریہ کی متعدد جہات ہیں اور دوسری بات یہ ہے کہ 'خصوص الحکم' کی عبارات 'فتوحاتِ کیمیہ' میں بھی موجود ہیں، اگر کسی نے 'فتوحاتِ کیمیہ' کا تفصیلی مطالعہ کیا ہو تو وہ یہ بات جان لے گا۔

مولانا اشرف علی خانوی نے یہ کہ شیخ ابن عربی اور ان کے موقف کے حاملین جو بعض اوقات کائنات کو عین حق کہتے ہیں اور بعض اوقات محدود کہتے ہیں تو اس کی وجہ یہ ہے کہ ان کے نزدیک اس کی مثال سورج اور آئینے کی ہے۔ ایک آئینے کو اگر سورج کے سامنے رکھا جائے تو آئینے میں جو سورج نظر آتا ہے تو وہ اس سورج سے کوئی علیحدہ سورج نہیں ہے جو آسمان میں ہے۔ پس یہ کائنات اس اعتبار سے اللہ کا عین ہے کہ یہ اس سے علیحدہ کوئی اور وجود نہیں ہے۔ اور اگر ہم آئینے میں نظر آنے والے سورج پر غور کریں تو ایک اعتبار سے وہ محدود بھی ہے کیونکہ اس کا اپنا کوئی حقیقی وجود نہیں ہے، اگر آپ آئینے سورج کے سامنے سے اٹھا لیں تو آئینے میں سورج کا وجود بھی ختم ہو جائے گا۔

پانچواں فرق: شیخ ابن عربی کے نزدیک اعیان ثابتہ حقیقتِ محمد یہ کا عین، اور حقیقتِ محمد یہ ذات باری تعالیٰ کا عین ہے کیونکہ شیخ کے ہاں صفاتِ ذات حق، عین ذات حق ہے بلکہ شیخ کے ہاں صفتِ علم، صفتِ قدرت کا عین اور صفتِ قدرت، صفتِ علم کا عین ہے۔ چونکہ شیخ ابن عربی کے نزدیک صفتِ علم بھی عین ذات ہے الہذا صفتِ علم میں تزلزل سے مراد عین ذات میں تزلزل ہے۔ اس کے برعکس ڈاکٹر اسرار احمد رحمہ اللہ کے ہاں اللہ کی ذات میں تو تزلزل نہیں ہوا لیکن کلمہ 'کُن'، یعنی اللہ کی صفت کلام جو نہ عین ذات ہے اور نہ غیر ذات یا مکن و وجہ عین ذات ہے اور من وجہ غیر ذات ہے، اس میں تزلزل ہوا ہے، لیکن جب اس کلمہ 'کُن' نے تزلزلات کی صورت میں مخلوق کی صورت اختیار کی تو اب مخلوق اللہ کا غیر اور حادث ہے۔ ڈاکٹر اسرار احمد رحمہ اللہ لکھتے ہیں:

”لہذا ذات باری تعالیٰ کا وہ کلمہ ”کُنْ“ بھی جو موجودہ کون و مکان کے کل سلسلہ تکوین و تجییق کا نقطہ آغاز ہنا، ابتداء میں لازماً مطلق، ولا محدود اور ”کیف“ و ”کم“ کے جملہ تصورات سے ماوراء تھا۔ البتہ اسی کلمہ ”کُنْ“ نے ”تزاولات“ کی منزلیں طے کرنی شروع کیں جن کے ذریعے ”وجوب“ سے ”امکان“ اور ”قدم“ سے ”حدوث“ کی جانب سفر شروع ہوا۔ گویا تزاولات کی نسبت ذات باری تعالیٰ کی جانب نہیں اس کلمہ ”کُنْ“ کی جانب ہے۔“ (ایجاد و ابداع عالم سے عالمی نظام غلافت تک: ص ۱۰)

چھٹا فرق: شیخ ابن عربی کے نزدیک نظریہ وحدت الوجود ہی حق ہے اور جو علماء فقهاء حتیٰ کہ صوفیاء تک اللہ کے وجود کے علاوہ دوسرا وجود مانتے ہیں تو ابن عربی کے ہاں ان کی معرفت رب ناقص معرفت اور ان کا یہ عمل شرک ہے۔ شیخ ابن عربی کا کہنا ہے کہ جو صوفیاء راوی سلوک میں اپنے وجود کے فنا ہونے کا نظریہ رکھتے ہیں، ان کا یہ نظریہ بھی شرک ہے، کیونکہ کسی وجود کے فنا کا نظریہ رکھنے کا مطلب یہ ہے کہ آپ پہلے اس کے وجود کے قائل ہوں اور یہی شرک ہے۔ ابن عربی کے قول:

”وَمِنْ جُوزَ أَنْ يَكُونَ مَعَ اللَّهِ شَيْءٌ يَقُومُ بِنَفْسِهِ أَوْ يَقُومُ بِهِ وَهُوَ فَانٌ عَنْ وَجْهِهِ أَوْ مِنْ فَنَائِهِ ‘فَهُوَ بَعْدَ بَعِيدٍ’ مَا شِئْ رَائِحَةُ مَعْرِفَةِ النَّفْسِ، لَأَنَّ مِنْ جُوزَ أَنْ يَكُونَ مَوْجُودٌ سُوَاهُ قَائِمًا بِهِ وَفِيهِ يَصِيرُ فَانِيَا‘ وَفَنَائِهِ يَصِيرُ فَانِيَا فِي فَنَائِهِ ‘فِي تِسْلِيلِ الْفَنَاءِ بِالْفَنَاءِ’ وَهَذَا شُرُكٌ بَعْدَ شُرُكٍ‘ وَلَيْسَ مَعْرِفَةً لِلنَّفْسِ، لَأَنَّهُ شُرُكٌ لَا عَارِفٌ بِاللَّهِ‘ وَلَا بِنَفْسِهِ۔“

(کتاب الہو: ص ۵)

”اور جس نے اللہ کے ساتھ کسی شے کے وجود کو جائز قرار دیا کہ وہ شے بذاته قائم ہو یا اللہ کے ساتھ قائم ہو اور وہ شے اپنے وجود کے اعتبار سے فنا ہونے والی ہو یا اس کے فنا سے فنا ہونے والی ہو تو ایسا ہونا بہت دور کی بات ہے اور ایسے شخص نے اپنے نفس کی معرفت کی بھی نہیں پچھلی، کیونکہ جس نے اللہ کے سو اسکی بھی وجود کو جائز قرار دیا، چاہے وہ وجود اللہ کے ساتھ قائم ہو یا اس میں قائم ہو اور فنا ہونے والا ہو اور اس کی فنا بھی اس کی فنا میں فنا ہونے والی ہو تو اس طرح فنا کا تسلیل لازم آئے گا اور یہ شرک پر شرک ہے اور نفس کی معرفت اسے نہیں کہتے کیونکہ یہ شرک ہے اور [وجود کے فنا ہونے کا ایسا نظریہ رکھنے والے صوفی کو] انہوں نے اللہ کی معرفت حاصل ہوئی ہے اور نہ ہی اپنے نفس کی۔“

جبکہ ڈاکٹر صاحب وحدت الوجود کے عقیدہ کو ایک زائد عقیدہ سمجھتے ہیں کہ جس کے نہ ماننے سے ان کے نزدیک نہ تو معرفت اللہ میں کوئی کمی واقع ہوتی ہے اور نہ ہی دین اسلام اور تصویر توحید ناقص قرار پاتا ہے۔ ایک جگہ فرماتے ہیں:

”خود اس فلسفہ وجود کے بارے میں بھی میں عرض کر چکا ہوں کہ اس کا تعلق نہ شریعت سے ہے نہ طریقت سے۔ اس فلسفہ کو جس کا جی چاہے قبول کرے اور جو اسے رد کرنا چاہے رد کرے۔ اس کے نہ ماننے سے کسی اعتبار سے بھی دین میں کوئی کمی یا نقص واقع نہیں ہوتا۔ البتہ تقید اور اختلاف کے معاملے میں دیانت کا تقاضا یہ ہے کہ جس شخص کے نظریات پر آپ تقید کر رہے ہیں پہلے اس کے اصل مسلک کو ضرور سمجھ لیں۔“ (ام المسميات: ص ۹۱)

## ڈاکٹر صاحب کے موقف کے بارے میں کچھ وضاحتیں

ڈاکٹر صاحب کے نظر پر نقد سے پہلے چند ایک وضاحتیں کو بھی ملحوظ رکھنا چاہیے:

پہلا نکتہ: ڈاکٹر صاحب، شاہ ولی اللہ دہلوی اور شیخ احمد سرہندي رحمہما اللہ وغیرہ کے تو خصی و فاعع کے قاتل ہیں اور ان حضرات پر مشرک، کافر یا ضال کا فتویٰ لگانے کے خلاف ہیں، لیکن شیخ ابن عربی پر کوئی فتویٰ لگائے جانے کے بارے وہ حساس نہیں ہیں۔ ایک جگہ فرماتے ہیں:

”اس کے باوجود میں کہتا ہوں کہ کسی کو بن عربی سے سوء ظن ہو، کوئی انہیں مرتد سمجھے یا جو چاہے کہے اس سے کوئی برا فرق واقع نہیں ہوتا۔ لیکن شاہ ولی اللہ یعنی کو اگر کوئی یہ سمجھے کہ وہ مشرک تھے یا مرتد تھے یا ضال اور ضل تھے تو یہ بات بڑی تشویش کی ہے۔“ (ام امسکات: ص ۲۸)

ڈاکٹر صاحب، شیخ ابن عربی پر کوئی فتویٰ لگانے کے بارے میں حساس کیوں نہیں ہیں؟ اس کی ایک وجہ تو ان کے نزدیک ابن عربی کا صرف صوفی ہوتا ہے جبکہ شاہ ولی اللہ دہلوی یعنی اور شیخ احمد سرہندي یعنی کا مقام ابن عربی سے اس لحاظ سے بہت بلند ہے کہ یہ حضرات بیک وقت صوفی ہونے کے ساتھ فقیہہ، محدث اور مفسر بھی ہیں اور ان کی دینی خدمات بھی ناقابل بیان ہیں۔ ایک جگہ فرماتے ہیں:

”ابن عربی کو تو خیر چھوڑ دیجیے کہ ان کی حیثیت کسی مفسر، محدث یا فقیہ کی نہیں ہے۔“ (ام امسکات: ص ۲۸)

دوسرा نکتہ: ڈاکٹر صاحب کو شیخ ابن عربی سے صرف ایک ہی بات میں اتفاق ہے۔ اس کے علاوہ وہ شیخ ابن عربی کی طرف منسوب جملہ خرافات، شرکیہ کلمات اور بدعتات سے اعلان برآمد کرتے ہیں۔ ایک جگہ فرماتے ہیں:

”شیخ ابن عربی کے بارے میں عرض کر چکا ہوں کہ جہاں تک حقیقت و مایہت وجود کے بارے میں ان کی رائے کا تعلق ہے، تو میں اس سے متفق ہوں اور میرا مسلک بھی وہی ہے۔ البته اور بہت سی باتیں خواہ انہوں نے لکھیں یا ان کی طرف غلط منسوب کردی گئیں، ان سے میرا کوئی تعلق نہیں۔ لہذا میں نہ تو ان کے بارے میں جواب دہ ہوں، نہ ان کی وضاحت میرے ذمہ ہے اور نہ ہی مجھے ان کے دلیل کی حیثیت حاصل ہے۔“ (ام امسکات: ص ۹۱)

تیسرا نکتہ: ڈاکٹر صاحب نے شیخ ابن عربی کی جس ایک بات سے اتفاق کیا ہے، ہم اس ایک بات کے بارے میں بھی یہ وضاحت کر چکے ہیں کہ اس بارے میں بھی ڈاکٹر صاحب مغالطے کا شکار تھے، اس لیے کہ یہ شیخ ابن عربی کی بات نہیں ہے بلکہ ڈاکٹر صاحب نے چونکہ کچھ ثانوی ذرائع سے شیخ ابن عربی کے نظریہ و حدث الوجود کو سمجھا لہذا انہوں ابن عربی کی طرف ایک ایسی بات منسوب کر دی جو ان کی نہیں ہے۔ ڈاکٹر صاحب نے ابن عربی کی کتب کا براہ راست مطالعہ نہیں کیا تھا۔ ایک جگہ ڈاکٹر صاحب لکھتے ہیں:

”باتی میں نے دصوص الحکم کا مطالعہ کیا ہے، نہ فوحت مکیہ کا۔“ (ام امسکات: ص ۸۸)

یہ تو شیخ ابن عربی کی بنیادی دو کتابیں شمار ہوتی ہیں، دیسے شیخ کی طرف تقریباً ۲۰۰ سے ۸۰۰ کتب اور رسائل منسوب ہیں جن میں ۷۰ سے زائد شائع ہو چکی ہیں اور ان سب کا موضوع تقریباً تصوف اور وحدت الوجود ہی ہے۔ ۶۰ کے قریب شیخ کی مطبوعہ کتب و رسائل توراتیں بھی اب تک جمع کر لیے ہیں۔

چو تھا نکتہ: ڈاکٹر صاحب عقیدہ وحدت الوجود کو کوئی بنیادی عقیدہ نہیں سمجھتے اور اس کے ساتھ اختلاف کو شرعی تقاضوں کے مطابق سمجھ سمجھتے ہیں۔ ایک جگہ فرماتے ہیں:

”اس فرق کو لحوظہ رکھیے، اس کے بعد جی میں آئے تو آپ اس نظریے کو اٹھا کر پھیل دیں، آپ کو وہ ناقابل قبول نظر آئے تو بالکل بخرا دیں۔ ہمیں بڑے سے بڑے شخص سے اختلاف کا حق حاصل ہے۔ اختلاف نہیں کر سکتے تو محمد رسول اللہ ﷺ سے نہیں کر سکتے، باقی ہر شخص سے اختلاف ہو سکتا ہے۔“

(ام امسکات: ص ۵۵)

پانچواں نکتہ: ڈاکٹر صاحب وحدت الوجود کے نظریے کے داعی نہیں ہیں۔ انہوں نے اپنے بعض دروس میں جو اسے بیان کیا ہے تو اس کا مقصود کسی تصور تو حید یا اسلامی عقائد کی تجھیل نہیں بلکہ پکھہ نمایاں علماء، فقہاء اور محدثین مثلاً شاہ ولی اللہ دہلوی رحمۃ اللہ علیہ اور شیخ احمد سہنی دہلوی غیرہ سے سوئے ظن کو ختم کرنا تھا۔ ایک جگہ فرماتے ہیں:

”اس سلسلہ میں آخری بات یہ عرض کر رہا ہوں کہ میں سمجھتا ہوں کہ بہت سے حفظات کا شاید یہ ذوق نہ ہو، اس کے باوجود میں یہ مسئلہ اس لیے بیان کر دیا کرتا ہوں کہ ان بزرگوں اور اسلاف کے بارے میں سوئے ظن نہ رہے جو وحدت الوجود کے قائل ہیں۔“ (ام امسکات: ص ۹۲)

چھٹا نکتہ: وحدت الوجود کے عنوان سے ڈاکٹر صاحب جو پکھہ بیان کرتے رہے ہیں وہ ڈاکٹر صاحب کا ذاتی رحجان و میلان تھا۔ اس کا تنظیم اسلامی کے بنیاد عقائد سے کوئی تعلق نہیں ہے۔ لہذا بعض سلفی بھائی، ڈاکٹر صاحب کے اس نکتہ نظر کی وجہ سے تنظیم اسلامی کو جو ہدف تقدیم بناتے ہیں، درست طرز عمل نہیں ہے۔

ساتواں نکتہ: ہمیں بات تو یہ ہے کہ ڈاکٹر صاحب اللہ کی ذات میں تزلیل کے قائل نہیں ہیں۔ دوسری بات یہ ہے کہ ڈاکٹر صاحب اللہ کے آماء میں بھی تزلیل کے قائل نہیں ہیں جیسا کہ ابن عربی کا معاملہ ہے۔ تیسرا بات یہ ہے کہ ڈاکٹر صاحب اللہ کی جیع صفات میں سے صرف صفت کلام میں تزلیل کا نظریہ پیش کرتے ہیں۔ چوتھی بات یہ ہے کہ صفت کلام میں بھی کل صفت کلام نہیں بلکہ اُس کے ایک کلمہ کُن، میں تزلیل کے قائل نظر آتے ہیں۔ پانچویں بات یہ ہے کہ ڈاکٹر صاحب جس کلمہ کُن، میں تزلیل کے قائل ہیں وہ ان کے نزدیک اصل کے اعتبار سے تو اللہ کی صفت ہے لیکن تزلیلات کے مراحل طے کرنے کے بعد وہ اللہ کی صفت نہیں رہا بلکہ حداث بن گیا۔

### خلاصہ کلام

خلاصہ کلام یہی ہے کہ شیخ ابن عربی کا وحدت الوجود کا جو نکتہ نظر ہے، یہ وہ نظریہ نہیں ہے جو ڈاکٹر اسرار صاحب رحمہ اللہ کا ہے بلکہ دونوں نظریات میں کئی اعتبارات سے بنیادی فرق موجود ہے۔ لہذا شیخ ابن عربی پر کبار سلفی علماء کی تقدیم کو ڈاکٹر صاحب پر چیپاں کرنا کسی طور بھی مناسب نہیں ہے۔ اس لیے کہ ڈاکٹر صاحب اسے دین و مذہب یا عقیدے کا معاملہ نہیں سمجھتے بلکہ فلسفہ و سائنس کا مسئلہ گردانتے ہیں۔ نیز یہ وحدت الوجود یا بربط الحادث بالقدیم کی ایک نئی تعبیر ہے۔ اگرچہ کلمہ کُن، کے حقوق بن جانے کا تصور نیا نہیں ہے بلکہ یہ عیسائی فلاسفہ میں زمانہ قدیم سے موجود ہے، جیسا کہ مولانا مودودی نے قرآنی الفاظ: **إِنَّمَا الْمُسِيْحُ عِيسَى بْنُ مَرْيَمَ رَسُولُ اللَّهِ وَكَلِمَتَهُ**، کی تفسیر کرتے ہوئے اس طرف اشارہ کیا ہے۔

بہر حال اس تعبیر میں بھی خطلا کا امکان تو رہنیں کیا جاسکتا ہے لیکن اس خطلا کے پہلو کو ثابت کرنے کے لیے پہلے اس تعبیر کو اچھی طرح سمجھنا ضرور چاہیے۔ علاوه ازیں یہ بھی واضح رہے کہ اس مختصری تحریر کا مقصد نہ تو شاخ ابن عربی کے موقف کی حمایت ہے اور نہ ہی ڈاکٹر اسرار احمد رحمہ اللہ کے نکتہ نظر کا دفاع۔ اس تحریر کا بنیادی مقصد ہی ہے کہ جس نے بھی کتاب و سنت کی روشنی میں ڈاکٹر اسرار احمد رحمہ اللہ کے موقف پر نقشہ کرنی ہو وہ پہلے ان کے موقف کو اچھی طرح سمجھے اور پھر نقد کرے۔ اور یہ بھی ملاحظہ ہے کہ ڈاکٹر صاحب نے اپنے عکیٹ نظر کو عقیدے کے کسی مسئلے کے طور پر پیش نہیں کیا کہ جس کے رد و قبول سے ایمان و کفر کا معاملہ لازم آتا ہو بلکہ اسے ربط الحادث بالقدیم کی ایک سائنسی توجیہہ کے طور پر پیش کیا ہے جسے جو چاہے قبول کرے اور جو چاہے رد کرے بغیر اس کے کرد کرنے سے اس کے ایمان پر کوئی زد پڑتی ہو۔

رہے دہ لوگ جو ڈاکٹر صاحب کی اس تو جہہہ و تاویل کی بنا پر ان کے ایمان کی نفعی کرتے ہیں تو ان کے ضمن میں خیال رہے کہ اذلا انہوں نے ڈاکٹر صاحب کے پیش کردہ نظریے کو درست طور پر سمجھا ہی نہیں، بھی تو وہ انہیں شخ این عربی کا ہم خیال گردانے ہوئے تکفیر سے نیچے کی بات ہی نہیں کرتے اور ثانیاً یہ کہ وہ ڈاکٹر صاحب کی بیان کردہ تو جیہہ کو ان کے عقیدے کا لازمی عنصر گردانے ہیں، حالانکہ جیسا کہ اوپر بیان کیا گیا، ڈاکٹر صاحب اپنی پیش کردہ تاویل کو واضح طور پر قبل رد و قبول بھی بیان کرتے ہیں، اور اس سے اختلاف کرنے کا حق بھی اہل علم کو دیتے ہیں۔

جب اس مسئلے میں رقم کے ذاتی نکتہ نظر کا معاملہ ہے تو وہ اس باب میں اس مسلک کا حامل ہے، جس کی بنیاد ائمہ اربعہ اور صاحبین رحیم اللہ اجمعین نے رکھی اور وہ صحابہ و تابعین سلف صالحین کی طرف منسوب ہے اور انہی کی نسبت سے اب 'سفیہ' کے مکتب فکر کے نام سے جانا جاتا ہے۔ سلف صالحین کا یہ نکتہ نظر 'توحید اسماء و صفات' کے عنوان سے بلاشبہ سنتکروں نہیں ہزاروں کتب و تحقیقی مقالہ جات اور رسائل میں موجود ہے جن میں سے کئی ایک بنیادی کتب کے مصنفین محدثین فقہائے حنفیہ اور کبار محدثین کرام کی جماعت ہے۔ ائمہ اربعہ اور محدثین کا اس بات پر اتفاق ہے کہ اللہ تعالیٰ آسمانوں میں ہے اور عرش پر مستوی ہے اور یہی حق ہے اور اس کی دلیل میں قرآن و سنت کی ۲۰۰ نصوص ہیں جن کی تاویل ممکن نہیں ہے۔ جب اس بنیادی عقیدے کو مان لیا جائے تو پھر وحدت الوجود ہو یا وحدت الشہود ان بحثوں کی کوئی گنجائش باقی نہیں رہتی۔



## وَلِلَّهِ الْحَمْدُ سَمْعَافٌ لِّلَّهٗ إِلَيْهِ الْبَلَى